
അവലോകനയോഗം

സംസ്ഥാന മന്ത്രിസഭാ വാർഷികത്തിന്റെ ഭാഗമായി മുഖ്യമന്ത്രി പിണറായി വിജയന്റെ നേതൃത്വത്തിൽ നടക്കുന്ന നാല് ജില്ലകളുടെ മേഖലാതല അവലോകനയോഗം കണ്ണൂരിൽ ആരംഭിച്ചു. കണ്ണൂർ കൃഷ്ണമേനോൻ സ്റ്റാർക ഗവൺമെന്റ് വനിതാ കോളേജിൽ ആണ് അവലോകനയോഗം നടക്കുന്നത്. കണ്ണൂർ, കാസർകോട്, കോഴിക്കോട്, വയനാട് ജില്ലകളിൽ നിന്നുള്ളവർ യോഗത്തിൽ പങ്കെടുക്കുന്നുണ്ട്. മന്ത്രിമാരായ രാമചന്ദ്രൻ കടന്നപ്പള്ളി, കെ കൃഷ്ണൻ കുട്ടി, പി എ മുഹമ്മദ് റിയാസ്, എം ബി രാജേഷ്, ഒ ആർ കേളു, ചീഫ് സെക്രട്ടറി എ. ജയതിലക് തുടങ്ങിയവരും അവലോകന യോഗത്തിൽ പങ്കെടുക്കുന്നുണ്ട്.

#####

അദാലത്ത്

പൊതുജനങ്ങളുടെ അപേക്ഷകൾ സമയബന്ധിതമായി തീർപ്പാക്കുന്നതിനായി സംസ്ഥാന സർക്കാർ നടപ്പാക്കുന്ന ഫയൽ അദാലത്ത് ഇന്ന് മുതൽ ഓഗസ്റ്റ് 31 വരെ നടക്കും. ഇതിനായുള്ള മാർഗനിർദ്ദേശങ്ങൾ സർക്കാർ പുറപ്പെടുവിച്ചു. ഈ വർഷം മെയ് 31 വരെയുള്ള ഫയലുകൾ വേഗത്തിൽ തീർപ്പാക്കാനാണ് ലക്ഷ്യമിടുന്നത്.

വിജ്ഞാനോത്സവം- ആർ. ബിനു

കേരളത്തിന്റെ ഉന്നതവിദ്യാഭ്യാസ മേഖല സമഗ്രമായ പരിഷ്കരണത്തിലൂടെ മുന്നോട്ട് പോവുകയാണെന്ന് മന്ത്രി ആർ ബിനു. നാലു വർഷ ബിരുദ പ്രോഗ്രാമിന്റെ 2025-26 ബാച്ചിന്റെ ക്ലാസ്സ് ആരംഭിക്കുന്ന വിജ്ഞാനോത്സവത്തിന്റെ സംസ്ഥാനതല ഉദ്ഘാടനം കോഴിക്കോട് നിർവഹിക്കുകയായിരുന്നു മന്ത്രി. വിജ്ഞാനോത്സവവുമായി ബന്ധപ്പെട്ട് വിപുലമായ പരിപാടികളാണ് സംസ്ഥാനത്ത് ഒരുക്കിയിട്ടുള്ളത്. വിദ്യാർഥി കേന്ദ്രീകൃത കാഴ്ചപ്പാടുകളിലൂടെയുള്ള കരിക്കുലം പരിഷ്കരിക്കാൻ സാധിച്ചതായി മന്ത്രി പറഞ്ഞു.

മെഡിക്കൽ കോളേജ്

തിരുവനന്തപുരം മെഡിക്കൽ കോളേജിൽ ചികിത്സാ പ്രതിസന്ധി ഉണ്ടെന്ന യൂറോളജി വിഭാഗം മേധാവി ഡോ.ഹാരിസ് ചിറയ്ക്കലിന്റെ പരാതിക്ക് പരിഹാരമാകുന്നു. ഹൈദരാബാദിൽ നിന്ന് വിമാന മാർഗം മെഡിക്കൽ ഉപകരണങ്ങൾ തിരുവനന്തപുരം മെഡിക്കൽ കോളേജ് ആശുപത്രിയിൽ എത്തിച്ചു. ആവശ്യമായ ലത്തോകാസ്റ്റ്

പ്രോ എത്തിച്ചതോടെ മാറ്റിവച്ച
ശസ്ത്രക്രിയകൾ ആരംഭിച്ചു. യൂറോജി വിഭാഗത്തിൽ
ഒരു ഉപകരണം കേടായതിനെ തുടർന്ന് കഴിഞ്ഞ
ദിവസം ശസ്ത്രക്രിയ മുടങ്ങിയിരുന്നു.

പ്രൊട്ടസ്റ്റ് കോൺഗ്രസ്/ബിജെപി

സംസ്ഥാനത്തെ ആരോഗ്യമേഖല പ്രതിസന്ധി
നേരിടുകയാണെന്ന് ആരോപിച്ച് കോൺഗ്രസും
ബിജെപിയും സംസ്ഥാന വ്യാപകമായി പ്രതിഷേധം
സംഘടിപ്പിച്ചു. കോൺഗ്രസിനെയും
പോഷകസംഘടനകളുടെയും നേതൃത്വത്തിൽ വിവിധ
മെഡിക്കൽ കോളേജുകളിലേക്ക് മാർച്ച്
സംഘടിപ്പിച്ചു. കെപിസിസി അദ്ധ്യക്ഷൻ സണ്ണിജോസഫ്,
പ്രതിപക്ഷ നേതാവ് വിധി സതീശൻ തുടങ്ങിയവർ വിവിധ
ഇടങ്ങളിൽ മാർച്ചിന് നേതൃത്വം നൽകി. ബിജെപിയുടെ
നേതൃത്വത്തിൽ തിരുവനന്തപുരം മെഡിക്കൽ കോളേജ്
സുപ്രണ്ട് ഓഫീസിലേക്ക് നടത്തിയ പ്രതിഷേധ മാർച്ച് മുൻ
സംസ്ഥാന അദ്ധ്യക്ഷൻ കെ.സുരേന്ദ്രൻ ഉദ്ഘാടനം ചെയ്തു.

പത്തനംതിട്ട- പണിമുടക്ക്

പത്തനംതിട്ട ജനറൽ ആശുപത്രിയിലെ നാലു താത്ക്കാലിക ജീവനക്കാരെ പിരിച്ചുവിട്ടതിനെത്തുടർന്ന് രാവിലെ താത്ക്കാലിക ജീവനക്കാർ ഒപി ഉൾപ്പെടെ ബഹിഷ്കരിച്ച് സമരം നടത്തി. പിരിച്ചുവിട്ട ജീവനക്കാരുടെ കരാർ കാലാവധി പൂർത്തിയായതായും ഇവർ രോഗികളോട് മോശമായി പെരുമാറിയെന്ന പരാതി ഉണ്ടായിരുന്നതിനാൽ കാലാവധി പൂർത്തിയായതോടെ പിരിച്ചുവിടുകയായിരുന്നു എന്നും ആശുപത്രി സൂപ്രണ്ട് പറഞ്ഞു. മിന്നൽ പണിമുടക്ക് നടത്തി രോഗികളെ ദുരിതത്തിലാക്കിയതിന് ഹോസ്പിറ്റൽ മാനേജ്മെന്റ് കമ്മിറ്റികൂടി നടപടിയെടുക്കുമെന്നും സൂപ്രണ്ട് പറഞ്ഞു.

#####

റവാഡ ചന്ദ്രശേഖർ (ഇൻട്രോ)

സംസ്ഥാന പൊലീസ് മേധാവിയായി റവാഡ ചന്ദ്രശേഖർ സ്ഥാനമേറ്റു. തിരുവനന്തപുരത്ത് പൊലീസ് ആസ്ഥാനത്തെത്തിയ റവാഡ, എഡിജിപി - എച്ച് വെങ്കിടേഷിൽ നിന്നാണ് ചുമതലയേറ്റത്. വെല്ലുവിളികൾ ഉള്ള ചുമതലയാണ് ഏറ്റെടുത്തിരിക്കുന്നതെന്നും പൊതുജനങ്ങൾക്ക് നീതി ഉറപ്പാക്കുമെന്നും സംസ്ഥാന പൊലീസ് മേധാവിയി ചുമതലയേറ്റ ശേഷം നടത്തിയ വാർത്താ സമ്മേളനത്തിൽ റവാഡ പറഞ്ഞു.

(ഡബ്ല്യു റിപ്പോർട്ട്)

~~~~~

~~~~~

റവാഡ ചന്ദ്രശേഖർ (വോയിസ്)

ലഹരിവ്യാപാനം തടയാൻ പ്രത്യേക നയം രൂപീകരിക്കുമെന്ന്
റവാഡ ചന്ദ്രശേഖർ വ്യക്തമാക്കി.

(ഹോൾഡ് വോയ്സ്.....)

പൊലീസ് ജനങ്ങളോട് മാനുവായി പെരുമാറണമെന്നും
സേന കൂടുതൽ
ജനകീയമാക്കുമെന്നും അദ്ദേഹം പറഞ്ഞു.

കേന്ദ്രസർവ്വീസിൽ നിന്ന് വിടുതൽ ചെയ്ത റവാഡ
ചന്ദ്രശേഖർ ഇന്ന് രാവിലെയാണ് തലസ്ഥാനത്തെത്തിയത്.
ചുമതലയേറ്റ ശേഷം പൊലീസ് ആസ്ഥാനത്തെ
പൊലീസ് സ്റ്റുതി മണ്ഡപത്തിൽ അദ്ദേഹം പുഷ്പചക്രം
അർപ്പിച്ചു. ഇന്നലെ ചേർന്ന മന്ത്രിസഭായോഗത്തിലാണ്
യുപിഎസ്സി ചുരുക്കപ്പട്ടികയിലെ രണ്ടാമനായ റവാഡയെ
പൊലീസ് മേധാവിയാക്കാൻ തീരുമാനമെടുത്തത്. 1991
ബാച്ച് ഐപിഎസ് ഉദ്യോഗസ്ഥനായ ഇദ്ദേഹം കേന്ദ്ര
ഇൻറലിജൻസ് ബ്യൂറോയിൽ സ്പെഷ്യൽ ഡയറക്ടറായി
സേവനമനുഷ്ഠിച്ചു വരികയായിരുന്നു.

ന്യൂസ് ഡസ്ക് ആകാശവാണി.....

~~~~~

~~~~~

വിഎസ്

~~~~~





---

ചികിത്സയിലാണ്. പിക്ക്കപ്പ് വാനിനുള്ളിൽ ഉണ്ടായിരുന്ന രണ്ടു പേരുടെ പരിക്ക് ഗുരുതരമല്ല.

#####

### ഇടുക്കി അപകടം

ഇടുക്കി മുന്നാറിൽ ജീപ്പ് അൻപത് അടി താഴ്ചയിലേക്ക് മറിഞ്ഞ് ഒരു മരണം. മൂന്ന് പേർക്ക് സാരമായി പരിക്കേറ്റു. മുന്നാർ പോതുമേട് വച്ചാണ് അപകടം. ചെന്നൈ സ്വദേശികളായ 11 പേരാണ് ജീപ്പിൽ ഉണ്ടായിരുന്നത്.

#####

### തെലങ്കാന-സ്പോടനം

തെലങ്കാനയിലെ സംഗരെയി ജില്ലയിലെ പശമിലാറാമിൽ മരുന്ന് നിർമാണ കമ്പനിയിലുണ്ടായ സ്പോടനത്തിൽ മരിച്ചവരുടെ എണ്ണം 36 ആയി. മരണ നിരക്ക് ഉയരാനാണ് സാധ്യത. നിരവധി പേർക്ക് പരുക്കുണ്ട്. സ്പോടനം നടന്ന പ്രദേശത്ത് രക്ഷ പ്രവർത്തനം തുടരുകയാണ്. സിഗാച്ചി കെമിക്കൽ വ്യവസായ കേന്ദ്രത്തിലെ റിയാക്ടർ പൊട്ടിത്തെറിച്ചാണ് അപകടമുണ്ടായത്. സംഭവം നടക്കുമ്പോൾ 100 ലധികം തൊഴിലാളികൾ ഇവിടെ ഉണ്ടായിരുന്നു. പ്രധാനമന്ത്രിയുടെ ദേശീയ ദുരിതാശ്വാസ നിധിയിൽ നിന്ന് മരിച്ചവരുടെ കുടുംബങ്ങൾക്ക് 2 ലക്ഷം



---

രൂപ വീതവും പരിക്കേറ്റവർക്ക് 50,000 രൂപയും ധനസഹായം നൽകും.

\*\*\*\*\*

## റെയിൽവേ നിരക്ക്

റെയിൽവേയിലെ പുതുക്കിയ യാത്രാ നിരക്കുകൾ ഇന്ന് പ്രാബല്യത്തിൽ വരും. ഓർഡിനറി ക്ലാസ്സുകളിൽ 500 കിലോമീറ്റർ ദൂരം വരെ നിരക്ക് വർധന ഉണ്ടാകില്ല. 500 കിലോമീറ്ററിന് ശേഷം, കിലോമീറ്ററിന് അര പൈസയാണ് വർധന. രാജധാനി, ശതാബ്ദി, വന്ദേ ഭാരത് ഉൾപ്പെടെ എല്ലാ ട്രെയിനുകൾക്കും നിരക്ക് വർദ്ധന ബാധകമാണ്. ഇന്ന് മുതൽ ബുക്ക് ചെയ്യുന്ന ടിക്കറ്റുകൾക്കാണ് പുതുക്കിയ നിരക്ക് ബാധകമാകുന്നത്.

\*\*\*\*\*

## ഓഹരി+ സ്വർണം

രാജ്യത്തെ ഓഹരി വിപണികളിൽ നേട്ടം. സെൻസെക്സ് 60 പോയിന്റ് ഉയർന്ന് 83,628 ലും നിഫ്റ്റി എട്ട് പോയിന്റ് ഉയർന്ന് 25,525 ലും വ്യാപാരം പുരോഗമിക്കുന്നു . സ്വർണവിലയിൽ വർദ്ധന . പവൻ 840 രൂപ ഉയർന്ന് 72,160 രൂപയും ഗ്രാമിന് 105 രൂപ ഉയർന്ന് 9,020 രൂപയുമാണ് ഇന്നത്തെ വില.

\*\*\*\*\*

## പുലി കുടുങ്ങി

വയനാട് നമ്പ്യാർക്കുന്നിൽ ഭീതി പരത്തിയ പുലി കുട്ടിൽ കുടുങ്ങി. കല്ലൂർ ശ്ലാഘനത്തിന് സമീപം വനം വകുപ്പ് സ്ഥാപിച്ച കുട്ടിലാണ് ഇന്ന് പുലർച്ചെ പുലി കുടുങ്ങിയത്. പുലിയെ സുൽത്താൻ ബത്തേരി വനമൃഗപരിപാല കേന്ദ്രത്തിലേക്ക് മാറ്റി.

\*\*\*\*\*

## ജൂനിയർ വനിത ഫുട്ബോൾ

കണ്ണൂർ ജവഹർ സ്റ്റേഡിയത്തിൽ നടക്കുന്ന സംസ്ഥാന ജൂനിയർ വനിത ഫുട്ബോൾ ചാമ്പ്യൻഷിപ്പ് ഫൈനലിൽ ഇന്ന് കാസർഗോഡും തൃശ്ശൂരും ഏറ്റുമുട്ടും. ഇന്നലെ ആദ്യ സെമിഫൈനലിൽ ഏകപക്ഷീയമായ ഒരു ഗോളിന് കാസർഗോഡ് മലപ്പുറത്തെയും രണ്ടാം സെമിയിൽ ഏകപക്ഷീയമായ ഒരു ഗോളിന് തൃശ്ശൂർ കണ്ണൂരിനെയും പരാജയപ്പെടുത്തി.

\*\*\*\*\*

## എ.എൻ. ഷംസീർ



കൊട്ടിയൂർ വൈശാഖ മഹോത്സവത്തിൽ ഗുഡ്രപുജകൾ ആരംഭിച്ചു . ഇന്നലെ വൈകുന്നേരത്തോടെ കലം വരവ് പൂർത്തിയായി. മുഴക്കുന്നത് നെല്ലുരാന്റെ നേതൃത്വത്തിലുള്ള 10 അംഗ സംഘമാണ് കലവുമായി അക്കരെ കൊട്ടിയൂരിൽ എത്തിയത് . ഇന്നലെ ഉച്ചയോടെ ആനകളും വിശേഷ വാദ്യങ്ങളും അക്കരെ കൊട്ടിയൂരിൽ നിന്ന് പിൻവാങ്ങി. ഉച്ചശീവേലിക്ക് ശേഷം സത്രികളും അക്കരെ നിന്ന് മടങ്ങി. ഈ മാസം നാലിന് തൃകലശാട്ടോടെ വൈശാഖ മഹോത്സവം സമാപിക്കും.

**&**